

सामान्य प्रशासन विभागाच्या अधिपत्याखालील
मंत्रालय आहारगृह/उपाहारगृहांच्या
आस्थापनेवरील कर्मचाऱ्यांना गणवेश देण्याबाबत.

महाराष्ट्र शासन
सामान्य प्रशासन विभाग (उपाहारगृहे)
शासन निर्णय क्रमांक : संकीर्ण २०१८/प्र.क्र.३२५/२०१८/मंउका
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक- ०१ डिसेंबर, २०१८

वाचा- शासन निर्णय सामान्य प्रशासन विभाग (उपाहारगृहे) क्रमांक संकीर्ण २०१९/पोशाख/
प्र.क्र.५५/१९/मंउका, दिनांक ८ डिसेंबर, २०१९

प्रस्तावना-

राज्य शासनामार्फत सामान्य प्रशासन विभागाच्या अधिपत्याखाली मंत्रालय उपाहारगृह, चौरस आहारगृह, विधान भवन उपाहारगृह व कोकण भवन उपाहारगृह ही चार उपाहारगृहे चालविण्यात येतात. सदर आहारगृह/ उपाहारगृहांच्या आस्थापनेवर कार्यरत असलेल्या चतुर्थश्रेणी कर्मचाऱ्यांना संदर्भाधीन शासन निर्णयातील तरतूदीनुसार गणवेशाचे वाटप करण्यात येते. उपाहारगृहातील कामाचे स्वरूप व तातडीने सेवा पुरविताना कर्मचाऱ्यांना देण्यात आलेले लेदर शूज निरुपयोगी ठरले आहेत. तसेच सद्यस्थितीत उपाहारगृहातील कर्मचाऱ्यांच्या गणवेशात बदल करण्याचे व उपाहारगृहाच्या व्यवस्थापन बाजूकडील अधिकारी/कर्मचाऱ्यांनाही त्यांच्या पदनामानुसार गणवेश दिल्यास त्यामध्ये सुसंगतता राहून उपाहारगृहातील अधिकारी/कर्मचारी यांची विशेष ओळख निर्माण होईल या उद्देशाने सन २०१८-२०१९ पासून उपाहारगृहातील कर्मचाऱ्यांच्या गणवेशात बदल करण्याची बाब विचाराधीन होती. त्यानुसार संदर्भाधीन दिनांक ८/१२/२०१९ चा शासन निर्णय अधिक्रमित करून खालीलप्रमाणे निर्णय घेण्यात येत आहे.

शासन निर्णय-

सामान्य प्रशासन विभागाच्या अधिपत्याखाली मंत्रालय उपाहारगृह, चौरस आहारगृह, विधान भवन उपाहारगृह व कोकण भवन उपाहारगृह या चार उपाहारगृहातील गट-ड मधील कर्मचाऱ्यांना तसेच उपाहारगृहाच्या व्यवस्थापन बाजूकडील सहाय्यक व्यवस्थापक, उपव्यवस्थापक, व्यवस्थापक पदावरील कर्मचाऱ्यांना खालील परिशिष्टात नमुद केल्यानुसार दर दोन वर्षातून एकदा गणवेश व शुज देण्यासाठी मंजूरी देण्यात येत आहे.

१)	महिला कर्मचारी (गट-ड)	५ नग साडी प्रति कर्मचारी	दोन वर्षापासून एकदा
		५ ब्लाउज (शिलाईसह) प्रति कर्मचारी	
२)	पुरुष कर्मचारी	४ पॅन्ट व ४ शर्ट (शिलाईसह) प्रति कर्मचारी	दोन वर्षापासून एकदा
३)	पुरुष व स्त्री कर्मचारी	१ जोडी स्पोर्ट्स शुज प्रति कर्मचारी ४ जोडी मोजे प्रति कर्मचारी	दोन वर्षापासून एकदा
४)	मोरी मध्ये काम करणाऱ्या कर्मचाऱ्यांसाठी गमबुट	१जोडी गमबुट प्रति कर्मचारी	दोन वर्षापासून एकदा

२. मंत्रालय आहारगृह/उपाहारगृहातील गट-ड मधील कर्मचाऱ्यांना तसेच उपाहारगृहाच्या व्यवस्थापन बाजूकडील सहाय्यक व्यवस्थापक, उपव्यवस्थापक, व्यवस्थापक पदावरील कर्मचाऱ्यांना 'रेडी टू वेअर' तत्वावर गणवेश पुरविण्यात येतील.
३. मंत्रालय आहारगृह/उपाहारगृहातील गट-ड संवर्गातील जे कर्मचारी धुलाईभत्ता घेत नाहीत त्यांच्या गणवेशाची धुलाई करून दिली जाईल.
४. मंत्रालय आहारगृह/ उपाहारगृहाच्या आस्थापनेवरील कर्मचाऱ्यांना गणवेश व स्पोर्ट्स शूज/गमबुट उपलब्ध करून देण्यासाठी उद्योग, उर्जा व कामगार विभागाने दिनांक ०१/१२/२०१६ च्या शासन निर्णयान्वये विहित केलेल्या कार्यपद्धतीचा अवलंब करण्यात येईल.
५. मंत्रालय आहारगृह/ उपाहारगृहाच्या कर्मचाऱ्यांच्या गणवेशासाठी होणारा खर्च त्या-त्या आहार/उपाहारगृहाच्या मंजूर अनुदानातून भागविण्यात येईल.
६. हा शासन निर्णय वित्त विभागाच्या अनौपचारिक संदर्भ क्रमांक ४३०/२०१८/व्यय-४, दिनांक २६/११/२०१८ अन्वये त्या विभागाच्या सहमतीने निर्गमित करण्यात येत आहे.
- ७ हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०१८१२०११५३२१७२२०७ असा आहे. सदरचे आदेश डिजिटल स्वाक्षरीने साक्षंकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(इ.मु.काझी)
सह सचिव (उपाहारगृहे)
महाराष्ट्र शासन

प्रति,

- १) महालेखाकार-१ (लेखा व अनुज्ञेयता), महाराष्ट्र, मुंबई,
- २) महालेखाकार-१ (लेखा परीक्षा), महाराष्ट्र, मुंबई,
- ३) अधिदान व लेखा अधिकारी, मुंबई,
- ४) निवासी लेखा परीक्षा अधिकारी, मुंबई,
- ५) कोषागार अधिकारी, ठाणे,
- ६) अप्पर कोषागार अधिकारी, कोकण भवन, नवी मुंबई,
- ७) कक्ष अधिकारी (व्यय-४), वित्त विभाग, मंत्रालय, मुंबई
- ८) सहा. लेखा परीक्षा अधिकारी, मंत्रालय उपाहारगृहे कार्यालय,
- ९) सहा. लेखा अधिकारी, मंत्रालय उपाहारगृह/चौरस आहारगृह/विधान भवन उपाहारगृह/कोकण भवन उपाहारगृह,
- १०) व्यवस्थापक, मंत्रालय उपाहारगृह/विधान भवन उपाहारगृह/कोकण भवन उपाहारगृह,
- ११) उपव्यवस्थापक, चौरस आहारगृह
- १२) वरिष्ठ भांडारपाल, मंत्रालय उपाहारगृहे,
- १३) भांडारपाल, मंत्रालय उपाहारगृह/चौरस आहारगृह/विधान भवन उपाहारगृह/कोकण भवन उपाहारगृह,
- १४) देयक लेखापाल, मंत्रालय उपाहारगृह/चौरस आहारगृह/विधान भवन उपाहारगृह/कोकण भवन उपाहारगृह,
- १५) निवडनस्ती.